



చిత్రాలు: రఘునాథ్ దెందుకూరి

బలి పశువు

- ఆకుం డి విజయ కుమార్

షైదరాబాద్



సింథటిక్ చీర సింగారం నలిగిపోతుందేమో?
నన్నెత్తుకు ముద్దాడమని సతాయించనులే రోజూ!

ఒకప్పటి మబ్బుల చాటు చందమామ
ఆకాశ హర్షాల పద్మ వ్యాహంలో చిక్కుకుని
మునుగురుగా మారాడు...!
ఇక సమస్యేముంది?



అయినా బువ్వ తిననని మారాం చేస్తే చందమామని
చూపనవసరం లేదు కానీ...
గగన తలంలోకి టేకాఫ్ అయ్యే ఏరోప్లనుని
నాలుగుసార్లు పడి లేచి నిల్చున్న ఈ పై ఓవర్ పై నుంచి
చూపిస్తే చాలు సర్దుకుపోతాను...!

నీకు నాన్నకు మధ్య అడ్డుగోడగా కూర్చోనులే కారులో
నా కోసమే కేటాయించిన డిక్కిలో డాక్కు సిట్లో పడేస్తే
అతుక్కుపోతాను...!

కానీ ఒకే ఒక్క కోరిక!!!

నన్ను అమ్మా అననీ ప్లీజ్ మమ్మీ అని మాత్రం అనమనకు...

నేను ఎవరనా..?

గర్భస్థ శిశువునై నారాయణమంత్రం అలవరచుకున్న
ప్రహ్లాదుడిని కాదు కానీ...

లోనుంచే ఈ క్రైమ్ కల్చర్ కి

భయపడి భూమ్మీద పడడానికి బిక్క చచ్చిపోతున్న కార్పొరేట్ శిశువుని..!

రాబోయే తరానికి కాబోయే బలిపశువుని

నేనే రేపు ఓ క్రిమినల్ అయితే ఆ పాపం ఎవ్వరిది..!



చిత్రం!

- అ. సూర్యం



అప్పగింతల వేళ, సాగనంపే వేళ
అయ్యారి చేపట్టి ఇంటి కెళ్ళే యేల,
ఊరొదిలి, వీధొదిలి, ఉన్నవాళ్ళని వదిలి,
ఇల్లాదిలి, నేలొదిలి సాము చేసిన పిల్ల,
ఏమంత చిత్రమో, ఈ విధి చిచిత్రమో,
నీలాల నీ కనుల, నే కంటి నిలాలు!

కోనేటి నీటిలో, అలల మాటున దాగి
అర తడిసి మెరిసినా కంలాల నేచూస్తే,
బాసికపు మెరుపులో, గోరింటు ఎరుపులో,
ఎర్రబారిన కనుల కమలాలనే చూస్తే,
ఏమంత చిత్రమో, ఈ విధి చిచిత్రమో,

ఈ చెంత, కమలాల నిండేనే నీరు!
 చక్కీలాలాదిగా, చుక్క తో ఉన్నట్టి
 గిల్లి కజ్జాల కే లెక్కలేదు
 ఎక్కాల, రొక్కాల, అక్క చే తిన్నట్టి
 చెంప దెబ్బలకి, ఏ లెక్క లేదు.
 ఈనాటి, వెంజేత అక్క నిమిరిన బుగ్గ,
 ఏమంత చిత్రమో, ఈ విధి విచిత్రమో
 మా తమ్ము చేసినే బుక్కీ బుక్కీ!



అమ్మ చేతి గాజులు

- పెరుగు రామకృష్ణ

నెల్లూరు



పాన్ బోకర్ నుండి
 పంచ నక్షత్రాలనక్షత్రాల గోల్డ్ షాప్ గా మారిన
 ఆ సేటు కొట్టు ముందునుండి ఎప్పుడెళ్ళినా
 అమ్మ గుర్తొస్తుంది..
 అమ్మ చేతి గాజులు గుర్తొస్తాయి..
 అమ్మ సంతోషాన్నీ
 అమ్మ దుఃఖాన్నీ
 అమ్మ అలకల్ని
 అమ్మ ఆవేదనలన్నీ
 ఆ గాజు గలగలకే తెలిసేవి..
 అమ్మ మమతల్నీ
 అమ్మ ఆప్యాయతనీ
 అమ్మ అనురాగాన్నీ
 ఆ గాజుల కవచకవలే చాటేవి..
 అమ్మ చేతికున్నంతకాలం
 ఆ గాజులు బంగారానికి ఐదోతనం తెచ్చాయి



ఆ గాజులు నవ్వుల మువ్వల్ని శబ్దీకరించి శ్రుతి చేసాయి
 పెద్ద పిల్ల రజస్వలైనప్పుడు
 మనవడి అపెండిసైటిస్ ఆపరేషన్ కు
 నాన్నను తాకట్టు పెడతావా అంటూ నిరసన ధ్వనించిన అమ్మ...
 కన్నకొడుక్కీ విషజ్వరమొచ్చినప్పుడు మాత్రం
 కరిగిపోయి గాజుల్ని గడ్డిపరకల్లా వలిచిచ్చేసింది అమ్మ
 బొడ్డు పేగు బంధానికి బందలైన ఆ గాజులు
 అమ్మ బ్రతికుండగా అన్నయ్య విడిపించుకోలేదు...
 అమ్మే పోయాక... అమ్మ చేతిగాజులు అమ్మను తెచ్చివ్వగలవా...?
 అనుకున్నాడో ఏమో...? అన్నయ్య గాజుల గోడు
 మర్చిపోయాడు అమ్మతోడు



రసరేఖలు

- బచ్చోటి శ్రీధర్

ఊరు ఊరెల్ల వెదకి పై యూర్లు వెదకి
 అన్ని విధముల నాకనువైనదాని
 తెచ్చి కోడలి జేయ చింతించునట్టి
 తల్లిదండ్రుల ముచ్చట తలపనైతి

తల్లిదండ్రుల గూర్పు బంధములందు
 ప్రేమయన్నది పొందగాలేమటంచు
 మనసు చూపిన త్రోవకు మరలినాను
 నిన్ను మాత్రమే మదిలోన నిలిపినాను

ఎన్నుకొనలేదు నా తండ్రినెన్నడైన
 ఎన్నుకొనలేదు నా తల్లి నెన్నడైన
 దైవమే గూర్చే వారి బంధమ్ము నాకు
 ఎడద కరవయ్యెనే వారి యెడల నాకు?

అట్టి శాశ్వతమైన ప్రేమామృతమ్ము
 పెద్దలు కలిసి చేయించు పెండ్లియందు
 మనలకొనగూడునన్న నమ్మకము లేక
 వెడలి పోయితి వారల ప్రేమ వదలి

చేరితిని దోసిలోగ్గి నే చెంత నేడు
 ప్రేమ పూవులనిందు పుష్పింప మనుచు
 పరమ రాగామృతాభిపై తరలి రమ్ము
 వమ్ముచేయకు నీమీది నమ్మకమ్ము

